

ئەكبەر قادىر

ئادەبىي ئىجادىيەتنىڭ يىڭىلار




شىنجاڭ خەلق نەشرىياتى

شىنجاڭ خەلق نەشرىياتى

نەكبەر قادىر

ئەدەبىي ئىجادىيەتتىكى يىڭلىقلار



شىنجاڭ خەلق نەشرىياتى

图书在版编目(CIP)数据

文学创作新潮/阿克巴尔·卡德尔编. —乌鲁木齐:
新疆人民出版社, 2001. 10
ISBN7-228-06755-X

I. 文… II. 阿… III. 维吾尔族—少数民族文学:
当代文学—文学评论—中国—维吾尔语 (中国少数民族
语言) IV. I207.915

中国版本图书馆 CIP 数据核字(2001)第 074901 号

责任编辑: 穆合塔尔·马木提
责任校对: 木尼拉·穆沙江
封面设计: 阿克巴·萨里

文学创作新潮 (维吾尔文)

阿克巴·卡德尔著

新疆人民出版社出版
(乌鲁木齐市解放南路 348 号 邮编 830001)

新疆新华书店发行

新疆畜牧印刷厂印刷

850×1168 毫米 32 开本 10.75 印张

2001 年 10 月第 1 次印刷 2001 年 10 月第 1 版

印数: 1—3,000

ISBN7-228-06755-X/I.2471 定价: 15.00 元

مەسئۇل مۇھەررىرى: مۇختار مامۇت
مەسئۇل كۆررەپكتورى: مۇنرە مۇساجان
مۇقاۋىسىنى لايىھىلىگۈچى: ئەكبەر سالىھ

ئەدەبىي ئىجادىيەتتىكى يېڭىلىقلار

ئاپتورى: ئەكبەر قادىر

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
شىنجاڭ چارۋىچىلىق نازارىتى باسما زاۋۇتىدا بېسىلدى
فورماتى: 850×1168 مىللىمېتىر 1/32
باسما تاۋنىقى: 10.75 قىستۇرما ۋارقى: 1
2001 - يىل 10 - ئاي 1 - نەشرى
2001 - يىل 10 - ئاي 1 - بېسىلىشى
تىراژى: 1-3.000

ISBN7-228-06755-X/I. 2471

باھاسى: 15.00 يۈەن

ئاپتونىڭ تەرجىمىھالى

ياش ئەدەبىيات تەتقىقاتچىسى ئەكبەر قادىر 1965 - يىلى 4 - ئاينىڭ 4 - كۈنى بۆرتالا شەھىرىدە تۇغۇلغان. باشلانغۇچ - ئوتتۇرا مەكتەپلەرنى غۇلجا ناھىيە ئارا ئۆستەڭ يېزىسىدا ئوقۇغان. 1984 - يىلى، شىنجاڭ داشۆ فىلولوگىيە ئىنستىتۇتىنىڭ ئەدەبىيات فاكۇلتېتىغا ئوقۇشقا كىرگەن. 1989 - يىلى ئوقۇش پۈتتۈرۈپ، ئىلى پېداگوگىكا ئىنستىتۇتى ئەدەبىيات فاكۇلتېتىغا ئوقۇتقۇچىلىققا تەقسىم قىلىنغان.

ئاپتون 1993 - يىلىدىن 1994 - يىلىغىچە بېيجىڭ پېداگوگىكا ئۇنىۋېرسىتېتىدا ھازىرقى زامان ئەدەبىياتشۇناسلىقى بويىچە بىر يىل مەخسۇس بىلىم ئاشۇرغان. ئۇ ھازىر ئىلى پېداگوگىكا ئىنستىتۇتى ئەدەبىيات فاكۇلتېتىدا دوستېنت بولۇپ ئىشلەيدىكەن.

ئەكبەر قادىر 1987 - يىلى شىنجاڭ گېزىتىدە ئېلان قىلىندىغان «كاككۇك گۈلى ۋە كاككۇك كۈيى» ناملىق ماقالىسى بىلەن ئەدەبىي ئوبزورچىلىق ساھەسىگە كىرگەن. شۇنىڭدىن كېيىن، ھەرقايسى گېزىت - ژۇرناللاردا ئۇنىڭ 100 پارچىغا يېقىن ماقالىسى ئېلان قىلىنغان. «ئاقساق بۇغا، پوۋېستى» ھەققىدە، «پوۋېست ئىجادىيىتىمىزدىن دادلىنىش» قاتارلىق ماقالىلىرى تارىم مۇكاپاتى ۋە مۇنەۋۋەر ئىلمىي ماقالە مۇكاپاتىغا ئېرىشكەن. ئەكبەر قادىر ھازىر شىنجاڭ يازغۇچىلار جەمئىيىتىنىڭ ئەزاسى، ئىلى ئوبلاستلىق يازغۇچىلار جەمئىيىتىنىڭ ھەيئەت ئەزاسى.

بۇ كىتابقا ئۇنىڭ بىر قىسىم ماقالىلىرى تاللاپ كىرگۈزۈلدى.

مۇندەرىجە

- يازغۇچى مەمتىمىن ھوشۇر بىلەن سۆھبەت 1
يازغۇچىدا پۈتۈن ۋۇجۇدىنى ئىجادىيەتكە بېغىشلاش
روھى بولۇش كېرەك 12
پوۋېست ئىجادىيىتىمىزدىن دادلىنىش 31
«ئاقساق بۇغا» ئۈستىدە مۇلاھىزە 42
مۇھەممەتجان سادىقنىڭ مائارىپ ۋە ئىلمىي تەتقىقات
ئەمگەكلىرى توغرىسىدا 57
قەدىرلىنىدىغىنى خاسلىققا ئىگە خاراكتېر 72
ھېكايە — «كۆيۈۋاتقان قەبرە» توغرىسىدا 85
«ئازاب» ھېكايىسىدىكى تەنقىدىي روھ 94
يېڭى ئەپسانىچىلىق ۋە «ئايخان» 99
زوردۇن سابىرنىڭ ئىجادىيەت يولى 110
«كاككۇك گۈلى» ۋە كاككۇك كۈيى 120
«جىن سودىسى» مىسالىدا 124
ئۆمىد ئىزدىنىدىغان، تىرىشچان كىشىلەردە 129
بالىلار قەلبىنىڭ ئەينىكى 132
«بالىلار شېئىرلىرى» غا بىر قانچە سۆز 136
«چىراغ ۋە پەرۋانە» نىڭ قىممىتى 141
«ئېلىشىش» ھەققىدە ئويلانغانلىرىم 143
ئەدەبىيات ۋە ئەدەبىي ئەسەر تەھرىرلىرى 145
ئەدەبىي قوبۇل قىلىش چۈشەنچىسى ھەققىدە 147
ئەدەبىي تەخەللۇس ھەققىدە ئىككى ئېغىز سۆز 158
ئىجادىيەت ئۇسۇلى ۋە ئىجادىي روھ 161

- ئۇيغۇر ھازىرقى زامان ئەدەبىي تەنقىدچىلىكىنىڭ
 163 تەرەققىياتى توغرىسىدا مۇلاھىزە.....
 «يېڭى تەنقىدچىلىك ئېقىمى» نىڭ راۋاج تاپالماسلىق
 172 قىدىكى سەۋەب
 بايرام، مۇراسىملار بىلەن خەلق ئېغىز ئەدەبىياتىنىڭ
 176 مۇناسىۋىتى توغرىسىدا
 183 شېئىردىكى مۇھىت تەسۋىرى
 188 شېئىردىكى يىراق - يېقىن تەرەپلەر
 191 «ھاياتىيات پىسخىكىسى ھېكايىلىرى» توغرىسىدا ...
 195 «شەخس ھېكايىلىرى» توغرىسىدا
 197 ئەدەبىياتتىكى كۆپ نۇقتىدىن بايان قىلىش
 ئىجادىيەتتىكى روھىي بېشارەت ئامىللىرى توغرىدا
 200 سىدا
 202 ئەدەبىياتتىكى ئۆز - ئۆزىنى سوتلاش ئېڭى
 206 «دىئالوگ ئەدەبىياتى» توغرىسىدا
 208 ھېكايىدىكى ئىككى خىل ۋاقىت چۈشەنچىسى
 211 ئەسەر سۈرئىتىدىكى يېپىق ۋە ئوچۇق قۇرۇلما
 213 ئىككى خىل كىتابخاننىڭ زۆرۈرلۈكى
 216 «مەنۋى مۇھىتنىڭ ئايلىنىشى» توغرىسىدا
 كۆپ نەرسە بىلىش ۋە كۆپ نەرسە يېزىش ھەققىدە
 220
 225 ياشىسۇن تۇرمۇش
 232 ھېسام قۇرباننىڭ لەقىمى نەگە كەتتى؟
 «ئانامنىڭ تۇغۇلغان كۈنى» فىلىمىدىن ھېس قىلد
 236 خانلىرىم
 «بۇ چۈش ئەمەس» ناملىق تېلېۋىزىيە فىلىمىدىكى
 240 تەنقىدىي روھ توغرىسىدا
 «قۇتادغۇبىلىگ» دە ياشلارنىڭ جورا تاللاش

- 243 مەسىلىسى
- 249 ناخشا ۋە روھ
- 259 دىلپەر يۈنۈس ۋە موڭغۇل ناخشىچى تېڭىگر
- ئالىي مەكتەپ يېزىقچىلىق دەرسى ئوقۇتۇشى ھەققىدە
- 262 مۇھاكىمە
- ئۇيغۇر تىلىدىكى ئاھاڭداش سۆزلەرنىڭ ئۆلچىمى ۋە
- 272 تۈرلىرى توغرىسىدا
- 282 شائىرنىڭ قەلىمى شائىرنىڭ قەلبىدۇر
- پەلسەپىۋى ئويلىنىش ئىقتىدارى نامايان قىلىنغان
- 299 ئەسەر
- 305 چىنلىق ۋە تەسىرات
- «بىرلىك» ناملىق شېئىرنىڭ تاڭجارق ئىجادىيىتىدە
- 309 تۇتىدىغان ئورنى توغرىسىدا
- 315 «ئاپتورلۇق ھوقۇقى قانۇنى» توغرىسىدا چۈشەنچە
- «ئاپتورلۇق ھوقۇقى قانۇنى» نىڭ بارلىققا كېلىش
- 320 جەريانى
- تىۋىجى خەلقئارالىق ئاپتورلۇق ھوقۇقى قانۇنى —
- 322 «بېرن ئەھدىنامىسى» توغرىسىدا
- «ئاپتورلۇق ھوقۇقى قانۇنى» دا ئەسەر ھەققىدە تەكىت.
- 324 لەنگەن مەزمۇنلار
- ئاپتورلۇق ھوقۇقىغا دەخلى - تەرۈز قىلىشنىڭ شە.
- 327 كىلىلىرى ۋە تۈرلىرى
- 330 ئەسەرنى «يوللۇق ئىشلىتىش» قانداق بولىدۇ؟
- خەلق ئەدەبىيات - سەنئەت ئەسەرلىرى ۋە «ئاپتورلۇق
- 333 ھوقۇقى قانۇنى»

يازغۇچى مەمتىمىن ھوشۇر بىلەن سۆھبەت

مەمتىمىن ھوشۇر مۇشۇ بىر نەچچە يىل ئىچىدىكى ئىجادىيەت ئەمەلىيىتىدە ئۆزىنىڭ مول نەتىجىلىرى بىلەن كىتابخانلارغا تونۇلغان يازغۇچىلارنىڭ بىرى. بىز مەمتىمىن ھوشۇر بىلەن ئۇنىڭ ئىجادىيىتى ھەققىدە سۆھبەتلەشتۇق. ئەھمىيەتلىك دەپ قارىغانلىرىمىزنى رەتلەپ، كىتابخانلارنىڭ دىققىتىگە سۈندۈق. سوئال: سىز «تەڭرىتاغ» ژۇرنىلى يېقىندا ئۇيۇشتۇرغان كىتابخانلارنىڭ رايىنى سىناش پائالىيىتىدە ئالدىنقى ئورۇندىكى يازغۇچىلار قاتارىدىن ئورۇن ئالدىڭىز، بۇنىڭغا نىسبەتەن قانداق ھېسسىياتتا بولۇۋاتىسىز؟

جاۋاب: ئاپتور ئۆز ئەسىرىنى كىتابخانلارنى ئوقۇسۇن دەپ يازىدۇ، ئەگەر بىر كىشى جاپا چېكىپ ئەسەر يازسا، لېكىن ئۇنىڭ ئەسىرىنى ياقتۇرۇپ ئوقۇيدىغان كىتابخانلىرى بولمىسا، مۇنداق يېزىقچىلىقنىڭ نېمە ئەھمىيىتى بولسۇن؟!

«تەڭرىتاغ» ژۇرنىلى ئۇيۇشتۇرغان بۇ قېتىمقى پائالىيەتتە مەن مەلۇم ساندا ئۆز كىتابخانلىرىم بارلىقىنى پەملىۋالدىم. بۇ مەن ئۈچۈن ئىلھام. «تەڭرىتاغ» ژۇرنىلىدىكى يولداشلارغا، ئەسەرلىرىمنى ياقتۇرۇپ ئوقۇپ، مەن ئۈچۈن بېلەت تاشلىغان كىتابخانلىرىمغا رەھمەت ئېيتىمەن.

سوئال: ئىلگىرى سىز ناھايىتى ئەركىن ۋە ئىختىيارىي ئىجادىيەت بىلەن شۇغۇللىناتتىڭىز، بۇ قېتىمقى پائالىيەتنىڭ نەتىجىسىدىن كېيىن سىزدە مەلۇم مەجبۇرىيەت تۇيغۇسى شەكىللەندىمۇ، قانداق؟ بۇنىڭدىن كېلىپ چىققان روھىي بېسىم ۋە جىددىيلىك تۇيغۇسى ئىجادىيىتىڭىزگە قانداق تەسىر كۆرسىتىشى

مۇمكىن؟

جاۋاب: شۇنداق، مەندە مەجبۇرىيەت تۇيغۇسى شەكىللەندى. كىتابخانلىرىمنىڭ ئۈمىدىنى يەردە قويمايلىق ئۈچۈن تېخىمۇ ياخشى يازمىسام بولمايدىغان بولدى، دەپ ئويلىدىم. ئەمما، يېزىقچىلىق بىلەن شۇغۇللانغان يولداشلارغا مەلۇمكى، يازغانلىرىمنىڭ ھەممىسىنى ئوخشاشلا ياخشى چىقىرىمەن، دەپ ھۆددە قىلماق تەس.

سوئال: ھازىر كىتابخانلار سىزگە بەكلا قىزىقماقتادۇ، بولۇپمۇ خەن زىيۇڭ «مىللىي يازغۇچىلار» ژۇرنىلىدا ماقالە ئېلان قىلىپ (گەرچە ئۇ كىشى سىزنى كۆرمىگەن بولسىمۇ)، ناھايىتى ئىشەنچلىك قىلىپ «دائىم غەلىتە خىياللارنى سۈرىدىغان، قىزىق پاراڭلارنى ئۈزۈلدۈرمەي قىلىپ تۇرىدىغان، بازار ئارىلاشقا ئامراق كىشى» دەپ خاراكتېر بېرىۋىدى، بۇ قىزغىنلىق تېخىمۇ كۈچىيىپ كەتتى. بۇ ھەقتە ئازراق ئىزاھات بېرىپ باقسىڭىز. جاۋاب: خەن زىيۇڭ ئەپەندى بىلەن ئىككىمىز تونۇشمايمىز. شۇنداقتىمۇ ئۇ ماقالىسىدە ماڭا: «دائىم غەلىتە خىياللارنى سۈرىدىغان، قىزىق پاراڭلارنى ئۈزۈلدۈرمەي قىلىپ تۇرىدىغان، بازار ئارىلاشقا ئامراق كىشى» بولۇشى مۇمكىن، دەپ ھەقىقەتەن توغرا باھا بېرىپتۇ. بۇنىڭدىن بىر يازغۇچىنىڭ يازغانلىرىدىن شۇ يازغۇچىنىڭ مېجەزى، تۇرمۇش پىسخىكىسىنى بايقىۋالغىلى بولىدىكەن، دېگەن يەكۈننى چىقارغىلى بولىدۇ. ئاپتور يازغانلىرىدا ئۆزىدىن تاشقى دۇنيانى ۋە مەلۇم جەھەتتە ئۆزىنىمۇ ئىپادىلەيدۇ - دە!... غەلىتە خىياللارنى دائىم سۈرىمىسىمۇ، بەزىدە ئىختىيارسىز شۇنداق خىياللارغا كېتىپ قالىمەن. خىيال، تەسەۋۋۇر - ئىجادىيەتنىڭ قاننىتى. قىزىق پاراڭلارنى ئاڭلاشقا ناھايىتى خۇشتارمەن، ئۆزۈممۇ ئانچە - مۇنچە شۇنداق پاراڭلارنى قىلىپ قالمايمەن، بازار ئارىلاشنى ناھايىتى ياخشى كۆرىمەن. بازارنىڭ ئۆزى تۈرلۈك مۇددىئادىكى خىلمۇخىل ئادەملەرنىڭ تە-

رىكچىلىكى بىلەن قىزىپ تۇرغان جانلىق بىر سەھنە. سىز بايقاشقا ماھىر بولسىڭىزلا، بۇ يەردە كىشىنىڭ كۆڭلىنى ئاچىدۇ. خان، كىشىنى ئويغا سالىدىغان، كىشىدە يېڭى پىكىرلەرنى پەيدا قىلىدىغان، كەلگۈسىدە يازىدىغان ئەسەرلىرىڭىزگە ماتېرىيال بو-
لايدىغان نۇرغۇن نەرسىلەر تېپىلىپ تۇرىدۇ.

سوئال: سىزنىڭ ئەسەرلىرىڭىزدىن كۆپ ھاللاردا تارد-
خىي، مىللىي، پىسخىك، روھىي جەھەتتىكى جاراھەتلەرنى ئۇچ-
راتقىلى بولىدۇ. ۋەھالەنكى، بۇ جاراھەتلەر كومېدىيىلىك تۈس
بىلەن گىرەلىشىپ كەتكەن بولۇپ، كىشىدە چوڭقۇر تەسىر قال-
دۇرىدۇ. بۇ بەزىلەر ئېيتقاندا كىشى ئۇيغۇرلىرىنىڭ پىسخىك
ئالاھىدىلىكىنىڭ ئىپادىسىمۇ ياكى تۇرمۇشنىڭ ئەسلىي مەنىسىد-
مۇ؟

جاۋاب: ئەسەرلىرىمدىكى قەھرىمانلىرىمدا غۇلجىلىقلارنىڭ
مىجەزى بار. ئۇلار ھەرقانچە جاراھەتلەنسەمۇ چاقچاققا، قىزىقچى-
لىققا يۆلەپ سەل يېنىكلىۋالغاندەك بولۇشىدۇ. ئەمما، ئۇلارنىڭ
كۈلكىسى ھەرگىزمۇ مەنىسىز ھىجىيىش ئەمەس. بۇ كۈلكىنىڭ
ئارقىسىغا ئۆتكۈر كىنايە، ئاچچىق تەنە يوشۇرۇنغان... يۇمۇرلۇق
سۆزلەر، كۈلكە پەيدا قىلىدىغان ۋەقەلەر ئوقۇرمەنگە ئېستېتىك
زوق بېرىدۇ. ئۇلار زەردە بىلەن قىلىنىۋاتقان گەپلەرنى ئاڭلاۋات-
قان بولسىمۇ، يەنە ئىختىيارسىز كۈلىدۇ. بۇ بەزىدە كىشىگە
ئۆزىنى ئۆزى شاڭخو قىلىۋاتقاندا كىمۇ تۇيغۇ بېرىدۇ. پەقەت ئۆز-
ىگە ئىشەنگەن ئادەملەر ئۆزىنى ئۆزى شاڭخو قىلىشقا جۈرئەت
قىلالايدۇ.

سوئال: سىزنىڭ ھېكايىلىرىڭىزدە روھىي جەھەتتىكى غەي-
رىي نورمال ياكى بىنورمال كىشىلەرنىڭ ئوبرازى كەينى -
كەينىدىن ئوتتۇرىغا چىقتى (« ئايخان » ، « ساراڭ » ، « مۇساپىر -
لار قاۋۇقىدا » ، « قىرلىق ئىستانكان » قاتارلىقلار) ۋە بۇلار خېلى
كۆپ مۇلاھىزىلەرگە سەۋەب بولدى. بۇ ھەقتە ئازراق ئىزاھات

بېرىشنى زۆرۈر دەپ قارامسىز، قانداق؟
جاۋاب: روھىي جەھەتتىكى نورماللىق بىلەن بىنورماللىق ئوتتۇرىسىدا زادى قانچىلىك ئارىلىق بار؟ تۈپتۈزۈكلا بىر ئادەم ئىككى - ئۈچ رومكىنى ئوشۇق ئىچىۋەتسە ھازىرلا يېرىم ساراڭغا ئايلىنىدۇ، كىشى ئاچچىقىغا ھاي بېرەلمىگەن چاغلاردا كۈتۈلمەي گەن ئەخمىقانە ئىشلارنى قىلىپ قويىدىغۇ؟! ئەدەبىيات ئىنسان روھىنى ئاقتۇرىدىغان پەن ئىكەن، ئۇنداقتا ئىنسانىيەتنىڭ بىر قىسمى بولغان «روھىي جەھەتتىن بىنورمال كىشىلەر» مۇ تەس-ۋىرلەشنىڭ سىرتىدا قالماسلىقى كېرەك.

سوئال: ئىلگىرى «ساددا»، «چۈشىنىشلىك»، «ئېنىق» دېگەن سۆزلەر ئەدەبىياتىمىزدا بەدىئىيلىكنىڭ مۇھىم شەرتى ھېسابلىناتتى، ھازىر «مۇرەككەپلىك» مۇ مۇھىم شەرت بولۇپ قېلىۋاتىدۇ. بۇ ھەقتىكى كۆز قارىشىڭىز قانداق؟

جاۋاب: پىكىر بەكمۇ يالڭاش، ئەسەر قۇرۇلمىسى تولىمۇ ئۈدۈل بولۇپ قالسىمۇ، كىتابخاننى قىزىقتۇرالمىدۇ. كىتابخان ئەسىرىڭىزنىڭ بېشىنى ئوقۇپلا ئاخىرىدا نېمە دېمەكچى بولغىنىدىن ئىزنى پەملەپ بولىدىغان بولسا، ئىشنىڭ ئەپلەشمىگىنى شۇ. ئەلۋەتتە، ئەسەر قۇرۇلمىسى مۇرەككەپمۇ، ئىدىيىسى بىر قەدەر كىشىنى ئويغا سالىدىغان قىلىپ بېرىلسە، بەدىئىي ئۈنۈمى ياخشى بولىدۇ. تىل مەسىلىسىگە كەلسەك، مېنىڭچە ئەسەر تىلىنىڭ ساددا، چۈشىنىشلىك بولغىنى ياخشى. مەن ئوشۇقچە گادىرماچ قىلىۋېتىشنى، كىتابخانمۇ، ھەتتا يازغۇچى ئۆزىمۇ چۈشىنەلمەيدىغان قىلىپ يېزىشنى تەشەببۇس قىلمايمەن. گۈزەللىك ئاددىيلىقتا، تەبىئەت ياراتقان نەرسىلەر ئەسلىدىلا گۈزەل، ئۇ ئوشۇقچە ياساندۇرۇشقا موھتاج ئەمەس. بەزىدە بىز ياساندۇرىمەن دەپ، بۇزۇپ قويىمىز. نېمە ئۈچۈن رەڭگارەڭ گۈللەر بېسىلغان چىتە-تىن سىدام سارچا قىممەت؟ گەپ ئۇنىڭ سالىمىقىدا، ماتېرىيال-نىڭ قىممىتىدە.

سوئال: سىزنىڭچە يازغۇچىلارغا باھا بېرىشتە «تۇرمۇشنىڭ مۇنداق تەرىپىگە ئېتىبار بېرىدۇ» دېيىشنىڭ زۆرۈرىيىتى بارمۇ؟
جاۋاب: تۇرمۇش دېگەن ناھايىتى كەڭ ساھە، ئۇنىڭ ھەممە تەرىپىگە تەڭ ئېتىبار بېرىپ كەتمەكمۇ تەس. مەلۇم بىر يازغۇ-چىنىڭ ئۆز دىققىتىنى تۇرمۇشنىڭ ئۆزىگە تونۇش، ئۆزى ياخشى چۈشىنىدىغان مەلۇم بىر تەرىپىگە كۆپرەك قارىتىشى نورمال ئەھۋال. گەپ تۇرمۇشنىڭ شۇ بىر تەرىپىنى يېزىش ئارقىلىق كۆپ تەرىپىنى يورۇتۇپ بېرىشتە.

سوئال: «پېرسوناژنى ۋەقەلىك مەركىزىگە قويماسلىق، بەلكى ۋەقەلىك ئېھتىياجى بويىچە پېرسوناژ يارىتىپ بېرىش» نى بىز سىزنىڭ ئىجادىيەت ئۇسۇلىڭىز دەپ قاراۋاتىمىز، سىزچە قانداق؟

جاۋاب: خەن زىيۇڭ ئەپەندى مېنىڭ يېزىش ئۇسۇلۇمنى «تۇرمۇشنى ئەسلىي ھالىتىگە قايتۇرۇش ئۇسۇلى» دەپ چۈشەندۈردى، راست شۇنداقمۇ ياكى مېنىڭ يېزىش ئۇسۇلۇم سىلەر ئېيتقاندەك پېرسوناژنى ۋەقەلىك مەركىزىگە قويماستىن، ۋەقەلىك ئېھتىياجىغا ئاساسەن پېرسوناژ يارىتىدىغان ئۇسۇل» مۇ، بۇنى ئۆزۈممۇ بىلمەيمەن، يازغانلىرىم ئارقىلىق مەن پەقەت ھوي ئاغىنىلەر، قاراڭلار، دۇنيادا مۇنداقمۇ ئادەملەر، مۇنداقمۇ ۋەقەلەر بولىدىكەن، ئىشەنمەسلىرىم، ئىشەنمەسلىرىم؟! «دېدىم، خالاس».

سوئال: يېقىنقى ئىجادىيەتلىرىڭىزدە غەرب ھازىرقى زامان ئەدەبىي ئېقىملىرىنىڭ ئالاھىدىلىكى كۆرۈلۈپ قېلىۋاتقىنىدا شەك يوق. مەسىلەن، «ئۆلۈككە خەت» تە يېڭى ھېكايىچىلىق ئېقىمىنىڭ كۆرۈنۈشلەرنىڭ تەكرارلىنىپ تۇرۇش ئالاھىدىلىكى، «ئاپخان» دا «مۇمكىن»، «ئېھتىمال» دېگەندەك ئىككى بىسلىق سۆزلەر، شۇنىڭدەك پەرەز تۈسىدىكى ئىزاھاتلار بار. سىز راست-تىنلا بىرەر ئېقىمغا ياندىشىۋاتامسىز، قانداق؟

جاۋاب: ژۇرناللاردىن غەرب ھازىرقى زامان ئەدەبىيات ئې-قىملىرىنى تونۇشتۇرغان ماقالىلەرنى ئوقۇپ باقتىم. راستىمنى ئېيتسام تۈزۈكرەك بىر نېمە چۈشەنمىدىم. ئوقۇپ بولغاندىن كېيىن، كالىمدا ھېچنېمە قالمىغاندەك بولۇپ قالدى. بۇ ئېقىم-لار توغرىسىدىكى ئۇچۇرلارنى ئاڭلاپ قويسا، بىلىپ قويسا بول-دۇ. ئۇنىڭ ھەممىسىنى دورايىمەن دەپ ئاۋارە بولۇشنىڭمۇ ھاجى-تى يوق. مۇنداق بىھۈدە ئۇرۇنۇش «رەڭمۈرەڭ بولاي دېدىم، ھېچنېمە رەڭ بولالمىدىم» دېگەندەك نەتىجە بىلەن ئاخىرلىشىدۇ. بىرەر ئېقىمنىڭ ئەسەرلىرىگە تەقلىد قىلىپ يېزىپ باقسا بول-دۇ، ئەمما دائىم ئەينەن تەقلىد قىلىشتىن نېرى بارالماي چۆگى-لەپ يۈرۈشنىڭ ئۆزىمۇ ئىش ئەمەس. دوراش، تەقلىد قىلىش ھېچ بولمىغاندا پۈتۈن ئىجادىيەت ئەمەس. ئەدەبىياتىمىزدا يېڭى-لىق يارىتىش قىزغىنلىقى تېخى ئەمدىلەتنى باشلىنىۋاتىدۇ. بىز ئىزدىنىش يولىدا تەكرارلىنىش ۋە ئوڭۇشسىزلىقلارنى باشتىن كەچۈرۈپ، ئۆز مۇھىتىمىزغا ماسلىشالايدىغان «يېڭى سورت» لارنى ئاخىرى تاپىمىز. ھازىرچە مەن ئۆزۈمنى غەربنىڭ بىرەر ئەدەبىيات ئېقىمىغا ياندىشىپ كېتىپ بارىمەن، دەپ ئېيتالماي-مەن.

سوئال: سىزنىڭ شەكىل جەھەتتىكى ئىزدىنىشىڭىز باشقا قەلەمكەش دوستلىرىڭىزغا قارىغاندا زور نەتىجىگە ئېرىشىۋاتىدۇ. يېقىندا ئېلان قىلىنغان «خاسىيەتلىك قار» ناملىق پوۋېستىڭىز بۇ جەھەتتە بىزنى قايىل قىلدى. بۇ جەھەتتىكى تەجرىبىڭىزنى سۆزلەپ بەرسىڭىز.

جاۋاب: رايونىمىزدا چەت ئەل ئەدەبىياتىنى تونۇشتۇرۇشتا «دۇنيا ئەدەبىياتى» ژۇرنىلىنىڭ رولى ناھايىتى چوڭ بولدى. ئۇ بىزنى دۇنيادىكى خىلمۇخىل خەلقنىڭ ھەر خىل ئۇسلۇبىتىكى ئەسەرلىرىنى كۆرۈش ئىمكانىيىتىگە ئىگە قىلدى. ئەمما، بىز-نىڭ كۆرۈۋاتقىنىمىز تەرجىمە ئەسەرلىرى بولغاچقا، ئۇنىڭ تىلىدا

ئانچە ئالاھىدىلىك يوق. بۇ ئەسەرلەر بىزگە يېتىپ كەلگۈچە بولغان ئارىلىقتا بىر ياكى بىر نەچچە خىل تىلغا تەرجىمە قىلىنىپ، ئاندىن ئۇيغۇرچىغا تەرجىمە قىلىنىدىغان بولغاچقا، ئەسەرسى ئاپتورنىڭ تىلى تەرجىمان تىلىغا ئۆزگىرىپ كېتىدۇ. شۇنداقلىقىمۇ ئۇلارنىڭ ئەسەر ۋەقەلىكىنى قۇراشتۇرۇش، باش - ئاخىرىنى ئورۇنلاشتۇرۇش قاتارلىق جەھەتلەردىكى نۇرغۇن ئار-تۇقچىلىقلىرىنى بايقىۋالغىلى بولىدۇ. مەن ئۇلاردىن ئىپادىلەش شەكلىدە ئەركىنلەشكە بولۇشنى ئۆگىنىۋالدىم. لېكىن، بۇنىڭلىق بىلەن ئەنئەنىۋى يېزىش ئۇسۇلىدىن پۈتۈنلەي ۋاز كېچىشمۇ ھا-جەتسىز. ئۆز زامانىسىنىڭ ئەدەبىيات ئۇستىلىرى ئاشۇ ئەنئەنىۋى ئۇسۇل بىلەن ئاجايىپ ئەسەرلەرنى ياراتقان. ئۇنى بىراقلا چۆرۈ-ۋېتىپ، غەربنىڭ مەلۇم بىر شەكلىنى قوغلىشىپ كەتسەك، بىر رامكىدىن قۇتۇلۇپ ئۆزىمىزنى ئىككىنچى بىر رامكىغا سولىۋال-غان بولىمىز. مەسىلەن، مەن «كۈز يامغۇرى» دېگەن ھېكايەمنى باشتا يېڭىچە بىر شەكلىدە يازماقچى بولغانىدىم، زادىلا قاملاشتۇ-رالمايدىم. ئاخىرىدا ۋەقەنى ۋاقىت تەرتىپى بىلەن تىزىپ، قەھرىد-ماننىڭ ئوبرازىنى ئاستا - ئاستا گەۋدىلەندۈرۈپ بېرىدىغان كونا ئۇسۇلدا يېزىپ چىقتىم. شەكىل - ئىدىيىنى، ۋەقەنى ئىپادى-لەشتە قوللىنىلىدىغان بىر ۋاسىتە. ئەنئەنىدىنمۇ پايدىلىنىش-مىز، ئۆزىمىزنىڭ مىللىي تۇرمۇشىمىزنى ئەكس ئەتتۈرۈشكە ئەپلىك بولغان، كىتابخانلىرىمىزنىڭ قوبۇل قىلىش ئادىتىگە يېقىنلاشقان يېڭى - يېڭى ئىپادىلەش شەكىللىرىنىمۇ يارىتىش-مىز لازىم. ماڭىدىغان يولنىڭ كەڭ بولغىنى ياخشى. «خاسىيەت-لىك قار» نى مەن ئانچە مۇۋەپپەقىيەتلىك چىققان پوۋېست دەپ قارىمايمەن.

سوئال: ئەسەرلىرىڭىزنىڭ تىل جەھەتتىكى ئاممىبابلىقى، راۋانلىقى، يۇمۇرلۇقلۇقى، ئۆتكۈرلۈكى ھەقىقەتەنمۇ كىشىنى قايىل قىلىدۇ. بەزىلەر سىزنى كاتتا سورۇن ۋە يىغىلىشلاردا

كەمدىن - كەم ئۇچراتقانلىقىغا قاراپ، سىزنى كۆپرەك ئاددىي كىشىلەر بىلەن ئەسراشنى ياقىتىرىدۇ، شۇڭا ئۇنىڭ ئەسەر-لىرىنىڭ تىلى خەلق تىلىغا يېقىن، دېيىشەناتىدۇ. بېھۆرمەتلىك بولسىمۇ سوراپ باقايلى، بىزمۇ سىزنىڭ ئاددىي كىشىلەر بىلەن «ئۈستى ئوچۇق» قاۋاقخانلاردا سورۇن تۈزۈشكىنىڭىزنى كۆر-گەندۇق، دېمەك، يۇقىرىقى سۆزلەرنىڭ ئاساسى بارمۇ، قانداق؟

جاۋاب: بۇ مېنىڭ تۇرمۇش قارىشىم، مېجەزىمگە مۇناسى-ۋەتلىك مەسىلە. رەسمىيەت يۈزىسىدىن ئويۇشتۇرۇلغان بەكمۇ داغدۇغىلىق سورۇنلاردا ئۆزۈمنى تازا ئەركىن ھېس قىلالماي-مەن. ئۆيەردىكى ياسالمايلىق، بېھۋەدە تەكەللۇپلار كىشىنى ھار-غۇزۇۋېتىدۇ. تەبىئىي قۇراشتۇرۇلۇپ قالغان سورۇنلاردا بولسا، سەمىمىي گەپلەرنى ئاڭلىغىلى بولىدۇ. كىشى راھەتلىنىدۇ.

سوئال: سىزچە يازغۇچىلارنىڭ تۇرمۇش ئادىتى ۋە يېزىق-چىلىق بىلەن شۇغۇللىنىشتىكى مۇددىئاسى ئۇلارنىڭ ئىجادىيىتى-گە قانداق تەسىر كۆرسىتىشى مۇمكىن؟

جاۋاب: بىر يازغۇچىنىڭ تۇرمۇش ئادىتى، مېجەزى، قىزى-قىش دائىرىسى، تۇرمۇش ھەۋىسى، تەربىيىلىنىشى، يېزىقچىلىق مۇددىئاسى جەزمەن شۇ يازغۇچىنىڭ ئىجادىيىتىگە ھەرخىل تەسىر كۆرسىتىدۇ ۋە ئۇنىڭ يازغانلىرىدا ئەكس ئېتىپ تۇرىدۇ.

سوئال: «بۇرۇت ماجىراسى» ناملىق ھېكايىڭىز ھەققىدە-كى مۇلاھىزىلەردە بازار باشلىقىنىڭ ئوبرازى تۇرمۇشتىكى ئادەم-لەرگە تەتبىقلىغىلى بولمايدىغان، ئادەملەردىكى قورقۇمسىراش ئېغىغا ۋەكىللىك قىلىدىغان بىر خىل مەنئى سىمۋول دەپ قارالدى. بۇنداق بولغاندا ئەدەبىياتنىڭ تۇرمۇش بىلەن بولغان مۇناسىۋىتىگە تەسىر يېتەمدۇ، قانداق؟

جاۋاب: مېنىڭچە تۇرمۇشتا ھېلىمۇ «بازار باشلىقى» دەك ئادەملەرنى نۇرغۇن ئۇچراتقىلى بولىدۇ. ئۇنى «ئادەملەردىكى قورقۇمسىراش ئېغىغا ۋەكىللىك قىلىدىغان بىر خىل سىمۋول»

دەپ قاراشنىڭ ئۆزى «تۇرمۇشتىكى مەلۇم ئادەملەرگە تەتبىقلىدىغان غىلى بولىدۇ» دېگەن مەنىنى بېرىدۇ. تەتبىقلىغىلى بولمايدىغان نەرسە قانداق قىلىپ مەلۇم بىر ئاڭغا ۋەكىللىك قىلالايدۇ؟ ئەدەبىيات تۇرمۇشتىكى بەزى نەرسىلەرنى ئەينەن كۆرسەتسە، مەلۇم نەرسىلەرنى سىمۋوللاشتۇرىدۇ. قارىسىڭىز تۇرمۇشتىكى مەلۇم بىر نەرسىگە ئوخشايدۇ - يۇ، تازا سىنچىلاپ قارىسىڭىز يەنە ئوخشىمايمۇ قالىدۇ.

سوئال: ئەدەبىياتنى تۇرمۇشقا يېقىنلاشتۇرۇش ھەققىدە يەنە قانداق قاراشلىرىڭىز بار؟

جاۋاب: ئالدى بىلەن بىز تۇرمۇش دېگەن مۇشۇ ئاتالغۇنىڭ مەنە دائىرىسىنى ئېنىقلىۋېلىشىمىز كېرەك. ئادەتتە بىز تۇرمۇش دېگەننىمىزدە، ئادەملەر بىلەن ئادەملەر، ئادەملەر بىلەن جەمئىيەت، تەبىئەت ئوتتۇرىسىدا ھەر كۈنى، ھەر سائەتتە بولۇپ تۇرىدىغان ئالاقە - چىن ھەقىقىي ئىشلارنى كۆزدە تۇتىمىز. تۇرمۇشنىڭ بۇنىڭدىن باشقا يەنە بىر مۇھىم تەرىپىمۇ بار، يەنى ئادەمنىڭ يېگانە تۇرغاندىكى تەپەككۈرى، سۈرىدىغان خىياللىرى، قىلىدىغان ئارزۇلىرى، غەلىتە قىلىقلىرىمۇ تۇرمۇش. بەزى نەرسىلەر رېئال تاشقى دۇنيادا مەۋجۇت بولسا، يەنە بەزى نەرسىلەر كىشىلەرنىڭ روھىي دۇنياسىدا، تەپەككۈرىدا مەۋجۇت. «تۈر-مۇش چىنلىقى» دېگەننىمىز، بۇلارنىڭ ھەممىسىنى ئۆز ئىچىگە ئالىدۇ. ئەدەبىيات رېئال، بار نەرسىنىلا ئەكس ئەتتۈرۈپ قالماستىن، يەنە تېخى بولمىغان ياكى بولىدىغان، بولۇش ئېھتىمالى بولغان نەرسىلەرنىمۇ تەسەۋۋۇر قىلىپ يارىتالىشى كېرەك. مەيلى سىز چىن نەرسىنى يېزىڭ ياكى ئاجايىپ - غارايىپ نەرسىدەلەرنى ياراتماقچى بولۇڭ، مەلۇم تۇرمۇش ئاساسىڭىز بولمىسا بولمايدۇ. بۇ ناھايىتى مۇھىم بىر شەرت.

سوئال: دەۋرىمىزدىكى كىتابخانلارنىڭ دىققەت مەركىزىدەكى بىر يازغۇچى بولۇش سۈپىتىڭىز بىلەن ئەدەبىياتىمىزنى دۇد.